

Sahta

(*Novella ta' Ġiaċinto Tua*).

Halef u sehet fil-waqt li kien wieqaf fuq l-ghatba.

U r-rih sefsiflu f'widnejh half u dagha; u x-xita sawtitu w għannietlu l-mibeghda: u n-nies li għaddew minn ma' ġenbu, għalih ma kellhomx hlief żebliħ. Kien mignun? Seta' jkun, għaliex mohħu kien nixef għal kollox. Ġewwa qalbu ma' baqax hlief ilfiq mingħajr tama u ġo ruħu widien ta' mrar.

Għolla driegħu w webbsu biex jishet. Għajnejh kienu jibru f'w'ċċ ahmar bil-qilla. Sama' dahk fahxi li berren ġo mohħu. Kienet riesqa l-mewt. Le, aghar, wisq aghar — kienet il-hajja, iżda l-hajja mghannqa mal-mewt.

Kien mehtieg illi jimxi w jissokta jimxi għal dejjem.

Qatt jieqaf ma seta'? Ma hteglux li jemmen? Ir-rih wiegħbu bid-dagħa u x-xita wegħbitu b'mibeghda li tkexkex. Quddiemu ma' rax hlief id-dlam — dlam lest għalih biex jibilghu.

Baq' sejjer jistaham ġo l-ilma wit-tajn. L-ilma taffielu

n-nirien li nixxfu lil demmu u lit-tajn huwa habbu — iva, habb dak il-hama maghqud ghax kien jaf li sejjer jiksieh kollu ghal dejjem.

Baqa' sejjer, sejjer ij quddiem minkejja tieghu nnifsu. Ma kellux aktar tama imma htiegħu joqghod għall-amar.

Dellijiet ta' mejtin imxew kotrana quddiemu. Dawn ma kinux hlief l-imghoddi. Uhux li jkexkxu mhabblin ma' xulxin ghajruh bit-twerżiq waqt li mxew kollha warajh. Hass ruhu mgieghel li jimxi ghax dawn kienu l-gejjieni. U baqa' sejjer... sejjer, mitluf ghax htiegħu jobdi.

Sajjetti u beraq ċarrtu d-dalma li waqgħet wara li ghebet ix-xemx qalb shab iswed u fittxew li jodorbu xi ġisem. Kellu t-tama li jiġi mġarraf, tama qawwija fil-mewt għaliex huwa xtaqha w'sq. Izda l-mewt stahbiet fost dawk l-uhux għomja gerrejja, u b'kefrija iddiehket imlebbta għal urajh.

Staqa lilu nnifsu l-għaliex ma hallewhx jissokta jimxi 'l quddiem sakemm ma kienx jiflah iżjed, sa l-aħhar tkagħwiga. In-nifsijiet shan u moqżieža tad-dellijiet hasshom jaharqu ma' għonqu. Kien jaf li jekk jieqaf, jahkmuh. Imma huwa ma riedx.

Il-gejjieni għalih ma kienx hlief l-imghoddi u dan kien illum — sigħat illi jwerwru. Għalih htiegħ li jghix biss illum ghax dan kien ix-xejn u fix-xejn issa huwa sab ruhu. Huwa? Min kien? Hadd! Hajja ddisprata, bla htiegħ!

Bil-kemm felah jimxi ftit iehor 'l quddiem.

Ma' dwaru l-uhux faqqghu dahk illi jtarrax ghax kienu laquh.

Idejn kiesha bhas-silg intghafsu ma' għonqu w idejn jikwu bhan-nar thabblu ma' xaghru. Xofftejn imżellġin, imdennija u nigġieža bdew jehlu ma' gbinu.

Kien il-gejjieni li laqu: il-gejjieni qerriedi tal-mewt li waslet sa' fi-aħhar bhal fidwa.

U stabat minn tulu minxur. Għolla driegħu w webbsu b'leix jishet..... u sehet. Sehet il-hajja bhal ma sehet f'jum iehor lil daru. Izda s-saħta li harget minn fommha habtet u laqtet mal-mewt li feġġet quddiemu u hatfitu. Hu li kien xtaqha lill-mewt u ried iberikha...

Kien hemm iehor li halef u sehet fil-waqt li kien wieqaf fuq l-ghatba. U r-rih sefsiflu f'widnejh half u dagħa; u x-xita saw-titu w għannietlu l-mibgheda.....

Din in-novella "Vangelo della Vita" tal-kittieb ta' novelli u drammatist Malti Ġiaċinto T'na nqrat fit-traduzzjoni ta' Inez Soler nhar it-22 ta' April April 1949 f' "Lejla ta' Tifkira" organizzata b'ġieħ dan l-awtur f'jum għeluq saħar mill-mewt tiegħu mill-Ferġha Drammatika. Għaqda tal-Malti (Università).